

ఘనంగా వ్యూహం రైట్ల సంస్థ వ్యవస్థాపకుడు కోమ్మాజి.రమేష్ జన్మదిన వేడుకలు...



నాయుడుపేట, పెన్ పవర్, మే 9 నాయుడుపేట పట్టణంలో శనివారం తిరుపతి జిల్లా ఫోరం ఫర్ ఆర్.టి.ఐ అండ్ హ్యూమన్ రైట్స్ వెల్ఫేర్ అసోసియేషన్ సంస్థ తిరుపతి జిల్లా మహిళా అధ్యక్షులు, అండ్ ఫోరం ఉమన్ గ్రీవెన్స్ సెల్ రాష్ట్ర కార్యదర్శి అయిన డాక్టర్ మింజారు, చంద్రకా అధ్యక్షులతో కలిసి ఆర్ అండ్ బి గెస్ట్ హౌస్ నందు ఫోరం ఫర్ ఆర్.టి.ఐ అండ్ హ్యూమన్ రైట్స్ వెల్ఫేర్ అసోసియేషన్ సంస్థ జాతీయ చైర్మన్ కోమ్మాజి.రమేష్ బర్తదే వేడుకలను ఘనంగా నిర్వహించారు, కేక్ కట్ చేసి అందరికీ స్టీప్స్ పంచి పెట్టారు, అనంతరం



మేరీ వృద్ధాశ్రమం నందు వృద్ధులకు దుప్పట్లను పంచి పెట్టారు, వృద్ధుల మధ్యలో ఆయన పుట్టినరోజు ఘనంగా నిర్వహించారు ఈ కార్యక్రమంలో నాయుడుపేట మండలాధ్యక్షులు తొప్పాని, రవికుమార్, ఉపాధ్యక్షులు మైలారి, ముఖ్యఅధ్యక్షులు సెలెటర్ గోను, శ్రీనివాసులు, జాయింట్ సెలెటర్ చింతకాయల, మురళి, ప్రజెర్ ఎస్.కె పాణిచా లిగల్ అడ్వకేట్ ప్రముఖ న్యాయవాది ఎం.సౌమ్య, సభ్యులు తుపాకుల, అర్జునయ్య ఎంబి.టి. వెంకటరమణయ్య చిట్టేటి, సుధాకర్ వై.రామయ్య జి. శిఖామణి షేక్. మసాన్ షేక్. పైరాజ్ కె. మణిమ్మ ఐ.శివ్ తదితరులు పాల్గొన్నారు.

ఇందూపూర్లో “అధిక యూరియా -- అసర్దదాయకం”

అవగాహన కార్యక్రమం ప్రారంభించిన.. ఎమ్మెల్యే కావ్య కృష్ణారెడ్డి..



కావలి పెన్ పవర్ : (స్పాట్ రిపోర్టర్) : మే:9 నెల్లూరు జిల్లా, అల్లూరు మండలం ఇందూపూర్ గ్రామ సచివాలయం ఆంధ్రప్రదేశ్ ప్రభుత్వం వ్యవసాయ శాఖ అధ్యక్షులలో, వ్యవసాయ సాంకేతిక యాజమాన్య సమన్వయ సంస్థ (అత్మ) నిర్వహించిన “అధిక యూరియా -- అసర్దదాయకం” అనే అవగాహన కార్యక్రమం ఘనంగా జరిగింది. వివిధ పంటలలో యూరియా వినియోగం, దాని ప్రభావాలు, సమతుల్య ఎరువుల వినియోగంపై రైతులకు అవగాహన కల్పించే ఉద్దేశంతో ఈ కార్యక్రమాన్ని ఏర్పాటు చేశారు. ఈ కార్యక్రమానికి కావలి శాసనసభ్యులు కావ్య కృష్ణారెడ్డి ముఖ్య అతిథిగా హాజరై అధికారులతో కలిసి కార్యక్రమాన్ని ప్రారంభించారు. కార్యక్రమంలో వ్యవసాయ శాఖ అధికారులు, పార్టీ నాయకులు, గ్రామ పెద్దలు, రైతులు, మహిళా రైతులు, యువకులు పెద్ద సంఖ్యలో పాల్గొన్నారు. ఈ సందర్భంగా వ్యవసాయ శాఖ అధికారులు రైతులకు శాస్త్రీయ పద్ధతుల్లో సాగు, పంటల అవసరాలకు అనుగుణంగా ఎరువుల వినియోగం, అధిక యూరియా వాడకం వల్ల నేల సారవంతత తగ్గడం, పంటల నాణ్యత దెబ్బతినడం వంటి అంశాలపై వివరంగా అవగాహన కల్పించారు. అలాగే నేల పరీక్షల ఆధారంగా ఎరువులు వినియోగించడం, సేంద్రియ ఎరువుల ప్రాముఖ్యత, ప్రకృతి వ్యవసాయం అవసరాన్ని వివరించారు. ఎమ్మెల్యే కావ్య




కృష్ణారెడ్డి మాట్లాడుతూ రైతులు అధిక దిగుబడుల కోసం అవసరానికి మించి యూరియాను వినియోగించడం వల్ల భవిష్యత్తులో భూముల ఉత్పాదకత దెబ్బతింటుందని అన్నారు. రైతులు వ్యవసాయ శాఖ అధికారుల సూచనలు పాటిస్తూ శాస్త్రీయ పద్ధతుల్లో వ్యవసాయం చేయాలని సూచించారు. ప్రభుత్వం రైతుల సంక్షేమం కోసం అనేక కార్యక్రమాలు అమలు చేస్తోందని, రైతులు వాటిని సద్వినియోగం చేసుకోవాలని కోరారు. యూరియా అధిక వినియోగం వల్ల భూమిలో పోషక సమతుల్యత దెబ్బతినడమే కాకుండా నీటి కాలుష్యం, పంటల నాణ్యత తగ్గడం వంటి సమస్యలు తలెత్తే ప్రమాదం ఉందని అధికారులు తెలిపారు. సమతుల్య ఎరువుల వినియోగంతో పాటు సేంద్రియ ఎరువులను ప్రోత్సహించడం ద్వారా మంచి దిగుబడులు సాధించ వచ్చని పేర్కొన్నారు. కార్యక్రమంలో రైతులకు అవగాహన కరపత్రాలు పంపిణీ చేయడంతోపాటు పంటల సంరక్షణ, ఎరువుల వినియోగంపై నిపుణులు పలు సూచనలు చేశారు. అనంతరం ఎమ్మెల్యే రైతులతో మాట్లాడి వారి సమస్యలను తెలుసుకున్నారు. రైతులు కూడా ఇటువంటి అవగాహన కార్యక్రమాలు తరచుగా నిర్వహించాలని కోరారు. ఈ కార్యక్రమంలో స్థానిక ప్రజాప్రతినిధులు, పార్టీ నాయకులు, వ్యవసాయ శాఖ సిబ్బంది, రైతు సంఘాల ప్రతినిధులు, గ్రామస్థులు భారీ సంఖ్యలో పాల్గొన్నారు.

ముసునూరులో తేజస్విని వ్యవసాయ డ్రోన్ల నూతన కార్యాలయ

రిబ్బన్ కట్ చేసి ప్రారంభించిన.. ఎమ్మెల్యే కావ్య కృష్ణారెడ్డి



కావలి ఎన్ పవర్ : (స్పాట్ రిపోర్టర్) : మే:9 కావలి ముసునూరులో తేజస్విని వ్యవసాయ డ్రోన్ల నూతన కార్యాలయాన్ని కావలి ఎమ్మెల్యే కావ్య కృష్ణారెడ్డి ఘనంగా ప్రారంభించారు. ఈ సందర్భంగా కార్యక్రమానికి విచ్చేసిన ఎమ్మెల్యేకు సంస్థ ప్రతినిధులు, స్థానిక రైతులు, నాయకులు ఘన స్వాగతం పలికారు. శాలువా వేసి సత్కరించిన అనంతరం ఎమ్మెల్యే చేతుల మీదుగా జ్యోతి ప్రజ్వలన కార్యక్రమం నిర్వహించారు. అనంతరం ఎమ్మెల్యే కార్యాలయాన్ని రిబ్బన్ కట్ చేసి ప్రారంభించి, వ్యవసాయ డ్రోన్లను పరిశీలించారు. డ్రోన్ల పనితీరు, వాటి వినియోగ విధానం, రైతులకు కలిగే ప్రయోజనాలపై సంస్థ నిర్వాహకులను అడిగి తెలుసుకున్నారు. పంటలపై మందుల పిచికారీ, ఎరువుల పంపిణీ, తక్కువ సమయంలో ఎక్కువ విస్తీర్ణంలో వ్యవసాయ పనులు నిర్వహించడంలో డ్రోన్ల ఎంతగానో ఉపయోగపడతాయని తెలిపారు. ఈ సందర్భంగా ఎమ్మెల్యే కావ్య కృష్ణారెడ్డి మాట్లాడుతూ రాష్ట్ర ముఖ్యమంత్రి నారా చంద్రబాబు నాయుడు అధ్యక్షులలో రైతుల సంక్షేమం కోసం అనేక ఆధునిక కార్యక్రమాలు అమలు చేస్తున్నారని పేర్కొన్నారు. వ్యవసాయ రంగంలో సాంకేతికతను



ప్రోత్సహిస్తూ రైతుల శ్రమను తగ్గించి, దిగుబడులను పెంచే లక్ష్యంతో ప్రభుత్వం ముందుకు సాగుతోందన్నారు. అందులో భాగంగానే వ్యవసాయ డ్రోన్ల వినియోగాన్ని ప్రోత్సహిస్తున్నట్లు చెప్పారు. వ్యవసాయ డ్రోన్ల ద్వారా రైతులకు సమయం, ఖర్చు రెండూ ఆదా అవుతాయని, పంటలపై మందుల పిచికారీ సమయంలో రైతులు విషపూరిత రసాయనాల ప్రభావానికి గురికాకుండా డ్రోన్ల రక్షణ కల్పిస్తాయని తెలిపారు. చిన్న పెద్ద రైతులు అందరూ ఈ సాంకేతికతను సద్వినియోగం చేసుకోవాలని కోరారు. ప్రస్తుతం వ్యవసాయ రంగం సాంకేతికత వైపు అడుగులు వేస్తోందని, రైతులు కూడా కొత్త పద్ధతులను అవలంబిస్తూ ముందుకు రావాలని ఎమ్మెల్యే సూచించారు. రైతులకు అవసరమైన సాంకేతిక పరిజ్ఞానాన్ని అందించడంలో ప్రభుత్వం చూస్తో స్థాయిలో సహకారం అందిస్తోందన్నారు. ఈ కార్యక్రమంలో స్థానిక నాయకులు, రైతులు, తేజస్విని వ్యవసాయ డ్రోన్ల సంస్థ ప్రతినిధులు, మహిళలు, యువకులు పెద్ద సంఖ్యలో పాల్గొన్నారు.

పెన్ పవర్

రాయలసీమ

శ్రీ పొట్టి శ్రీరాములు నెల్లూరు జిల్లా | తిరుపతి జిల్లా | చిత్తూరు జిల్లా | వై.ఎస్.ఆర్. కడప జిల్లా |

కనిగిరి రిజర్వాయర్ ఆనకట్ట నీటి విడుదల చేసిన ఎమ్మెల్యే ప్రశాంతి రెడ్డి కోవూరు నియోజకవర్గం కు వరప్రసాదనిగా కనిగిరి రిజర్వాయర్ ఉండడం మన రైతుల అదృష్టం.



బుచ్చిరెడ్డిపాలెం పెన్ పవర్ మే 9, బ్రిటిష్ కాలంలో ఏర్పాటు అయిన కనిగిరి రిజర్వాయర్ నిర్వహణ లోపంతో పలు పనులు వూరికాక సాగునీరు అందని పరిస్థితి ఏర్పడిందని కోవూరు శాసనసభ్యులు వేమిరెడ్డి ప్రశాంతి రెడ్డి అన్నారు. కనిగిరి రిజర్వాయర్ నీటిని సాగుకు ఈస్ట్రన్ చానల్ ద్వారా నీటిని విడుదల చేశారు ఈ సందర్భంగా ఆమె మాట్లాడుతూ రిజర్వాయర్ తక్షణ మరమ్మత్తుల కోసం ముఖ్యమంత్రి 48 కోట్ల రూపాయలు మంజూరు చేశారన్నారు తద్వారా 40కిలోమీటర్లు దూరంలో ఉన్న రామకర్ణం వరకు సాగునీరు అందించడం జరుగుతుందన్నారు త్వరలోనే రిజర్వాయర్లు పూడికతీత పనులు చేపట్టేందుకు ప్రభుత్వం సన్నాహాలు



చేస్తుందన్నారు ఈ కార్యక్రమంలో పెద్ద చైర్మన్ నీటి సంఘాల అధ్యక్షులు తెలుగుదేశం పార్టీ నాయకులు పాల్గొన్నారు

శ్రీ మల్లికార్జున స్వామి కామాక్షితాయి దేవస్థానం, జొన్నవాడ క్షేత్రం, బుచ్చిరెడ్డిపాలెం మండలం, శ్రీ పొట్టిశ్రీరాములు నెల్లూరు జిల్లా శ్రీవార్ల బ్రహ్మోత్సవములు సందర్భముగా

బుచ్చిరెడ్డిపాలెం పెన్ పవర్ మే 9. మాడప రోజు శనివారం ఉదయం తిరుచా ఉత్సవం పై గ్రామోత్సవంలో భక్తులకు దర్శనమిచ్చారు. కీర్తిశేషులు శ్రీశైలం శ్రీనివాసులు కుమారులు, జొన్నవాడ వారు ఉభయకర్త లుగా వ్యవహరించారు. రాత్రి శేష వాహనం పై శ్రీ స్వామి అమ్మవార్లు గ్రామోత్సవంలో భక్తులకు దర్శనమిచ్చారు. నెల్లూరు వాస్తవ్యులు కీర్తిశేషులు మేనకారు ఆదిశేషారెడ్డి కుమారుడు శ్రీ ఎం రమణారెడ్డి వారి కుటుంబ సభ్యులు ఉ భయకర్త లుగా వ్యవహరించారు. సర్ప దోష ప్రభావ నివారణ నిమిత్తం నాగదోషం ఉన్నటువంటి వారు ఈ శేష వాహనం పై శ్రీ స్వామి అమ్మవారిని దర్శించుకొనిన యెడల సర్ప దోషాల నుండి విముక్తులు అవుతారని భక్తుల నమ్మకం. శేష వాహన సేవ సందర్భంగా భక్తుల కాలక్షేపం కొరకు ఏర్పాటు చేసిన కోలాటం, కూచిపూడి నృత్యం, పౌరాణిక నాటక ప్రదర్శనలు ఆకట్టుకున్నాయి. ఈ



కార్యక్రమంలో దేవస్థాన చైర్మన్ తిరుమూరు అశోక్ రెడ్డి దేవస్థాన సహాయ కమిషనర్ మరియు కార్యనిర్వహణాధికారి శ్రీ అంజనామి వెంకట శ్రీనివాసులు రెడ్డి పాలక మండలి సభ్యులు నక్కల శివ కృష్ణ జొన్నలగడ్డ వరలక్ష్మి పాలూరు చాముండేశ్వరి సూర్యపాలెం ప్రత్యక్షులు కీలుకుప్ప శ్రీనివాసులు రామాయణం సుధాకాణి, ఆలయ అధ్యక్షులు, సిబ్బంది మరియు భక్తులు పాల్గొన్నారు. భక్తులకు ఎలాంటి అసౌకర్యం కలుగకుండా త్రాగునీరు, మజ్జిగ చలివేంద్రం, ఉచిత ప్రసాద వితరణ, పందిర్లు, అన్నప్రసాదం, దర్శన క్యూ లైన్ తదితర ఏర్పాట్లను ఆలయ అధికారులు పర్యవేక్షించారు. తిరుమూరు అశోక్ రెడ్డిచైర్మన్ మరియు ధర్మకర్త మండల సభ్యులు అధ్యక్షులు వెంకట శ్రీనివాసులు రెడ్డి సహాయ కమిషనరు మరియు కార్యనిర్వహణాధికారి

అఖిల భారత పరశురామ సేవా సమితి జాతీయ అధ్యక్షులుగా 5వ సారి డా. లంకా

తిరుపతి : పెన్ పవర్ మే 09 అఖిల భారత పరశు రామ సేవా సమితి జాతీయ అధ్యక్షులుగా 5 వ సారి కూడా డా. లంకా ప్రసన్న కుమార్ ఏకగ్రీవంగా ఎంపికయ్యారు. శనివారం ఒంగోలు లోని సంఘ కార్యాలయంలో సంఘ జాతీయ గౌరవ అధ్యక్షులు మరియు ఎన్నికల ప్రధాన అధికారి డా. పెట్లూరి వేంకటేశ్వర రావు వర్కవేక్షణలో జరిగిన సమావేశం, ఎన్నికల అనంతరం ఆయన ఒక ప్రకటనలో తెలిపారు. గత 4 పర్యాయాలుగా ఏకగ్రీవంగా జాతీయ కమిటీ ఎంపికవలం సంకేతమన్నారు. ఈ సందర్భంగా నీవుంటి కొత్త విధానాలతో, మరిన్ని ప్రణాళికలతో సంఘం బలోపేతం చేస్తామని ఆయన తెలిపారు. అనంతరం జాతీయ అధ్యక్షులు లంకా మాట్లాడుతూ తనపై ఉంచిన ఈ నమ్మకాన్ని నిలబెట్టుకొని, సంఘ బలోపేతానికి, త్రాహణులు ఐక్యతకు కృషి చేస్తానని తెలిపారు. అనంతరం సంఘ వివిధ రాష్ట్రాల అధ్యక్షుల పేర్లను డా.లంకా, డా. పెట్లూరి తెలిపారు. జాతీయ ప్రధాన కార్యదర్శిగా టోమ్మూరాజు మారుతీ భాస్కర్ శర్మ, జాతీయ కోశాధికారిగా టోమ్మూరాజు చలపతిరావు, ఆంధ్రప్రదేశ్ రాష్ట్ర అధ్యక్షులుగా డా. ముదివర్తి వేంకట పవన్ కుమార్, తెలంగాణ రాష్ట్ర అధ్యక్షులుగా మల్లాది వెంకట నాగ ప్రసాద్, కర్ణాటక రాష్ట్ర అధ్యక్షులుగా మారిరాజు శేష సాయి లను ఎంపిక చేసినట్లు తెలిపారు. సంఘ పదవీకాలం 2 సంవత్సరాలు ఉంటుందని నూతన బాధ్యులు సంఘ ఐక్యతకు కృషి చేయాలని వారు ఈ సందర్భంగా విలుపునిచ్చారు.



అక్రమ సంబంధం బయటపడుతుందని అత్తను తన తల్లితో కలిసి హతమార్చిన కోడలు



దగదర్తి పెన్ పవర్ మే 09 అక్రమ సంబంధం బయటపడుతుందని అత్త ను తల్లితో కలిసి గొంతు నులిమి హతమార్చిన ఘటన దగదర్తి మండలం సున్నపల్లిలో శనివారం చోటుచేసుకుంది. హత్య జరిగిన సంఘటన స్థలాన్ని పరిశీలించిన పోలీసులు కుటుంబ సభ్యులను విచారించారు. విచారించిన అనంతరం పోలీసులు తెలిపిన వివరాల మేరకు సున్నపల్లిలో క్రైమ్ లో మైపాటి మాధవి (45) కోడలు పద్మశ్రీ టిప్పన్ సెంటర్ పెట్టుకుని జీవనం సాగిస్తున్నారు. కొడుకు పవన్ కుమార్ ఎలక్ట్రిషియన్ గా కాలి పనులకు వెళ్తుంటాడు. పద్మశ్రీ కి వేరే వ్యక్తి తో ఉన్న అక్రమ సంబంధం అత్తకు తెలిసిపోయిందని ఎలాగైనా ఆమెను లేకుండా చేయాలని తన తల్లితో ప్రణాళిక రూపొందించింది. ఈ నేపథ్యంలో శనివారం రాత్రి తన భర్త పవన్ కుమార్ కు నిద్ర మాత్రలు వేసి నిద్రలో ఉండగా తన తల్లి వచ్చిపల్లె మాధవి తో కలిసి గొంతు నులిమి హత్య చేసినట్లు విచారణలో వెల్లడైందని పోలీసులు తెలిపారు. డిఎస్పీ రమణ కుమార్, సీబి శివశంకర్, ఎస్సై జంపాని కుమార్ లు సంఘటనా స్థలాన్ని కలిసి పరిశీలించారు. క్లౌస్ లో ఉన్నారా ఆధారాలు సేకరించారు. మృతదేహాన్ని పోస్టుమార్డం నిమిత్తం నెల్లూరు ప్రభుత్వ ఆసుపత్రికి తరలించారు. మృతురాలి శరీరంపై గాయాలు ఉన్నాయని హత్య జరిగిన తీరుపై మరింత లోతుగా



విచారణ చేపడితే పూర్తి నిజా నిజాలు తెలిసే అవకాశం ఉందని బంధువులు కోరుతున్నారు. కేసు సమాధు చేసి నిందితులను ఇంకా పూర్తి విచారణ చేస్తున్నామని హత్యలో పాల్గొన్న వారిని కఠినంగా శిక్షించేలా చూస్తామని పోలీసులు తెలిపారు.

జగన్ కు విలువలు, విశ్వసనీయత లేవు.. కూటమి తోనే ఏపీ అభివృద్ధి: మేకపాటి చంద్రశేఖర్ రెడ్డి

నెల్లూరు పెన్ పవర్ మే 09 "వైఎస్ జగన్మోహన్ రెడ్డికి రాజకీయాల్లో విలువలు, విశ్వసనీయత లేవు. తన తండ్రి వైఎస్ రాజశేఖర్ రెడ్డికి ఆయన తగ్గ తనయ్యడు కాదు" అని ఉదయగిరి మాజీ శాసనసభ్యులు మేకపాటి చంద్రశేఖర్ రెడ్డి తీవ్రస్థాయిలో ధ్వజమెత్తారు. శనివారం నెల్లూరులోని తెలుగుదేశం పార్టీ జిల్లా కార్యాలయంలో నిర్వహించిన విలేకరుల సమావేశంలో ఆయన మాట్లాడారు మహానాడుతో నెల్లూరుకు చారిత్రక అవకాశం తెలుగుదేశం పార్టీ అత్యంత ప్రతిష్టాత్మకంగా నిర్వహించే పనులు పండుగ 'మహానాడు' ఈసారి నెల్లూరు జిల్లాలో జరగడం గర్వకారణమని మేకపాటి పేర్కొన్నారు.



తేదీలు: మే 27, 28, 29 తేదీల్లో కొడవలూరు మండలం ఇప్పో కిసాన్ సెజ్ ప్రాంగణంలో ఈ వేడుక జరగనుంది. సమిష్టి కృషి: ఎంపీ వేమిరెడ్డి ప్రభాకర్ రెడ్డి, ఎమ్మెల్యే ప్రశాంతి రెడ్డి, జిల్లా అధ్యక్షుడు బీద రవిచంద్ర మరియు కూటమి నేతలందరం కలిసి 'శభాష్ నెల్లూరు' అనేలా మహానాడును విజయవంతం చేస్తామని ధీమా వ్యక్తం చేశారు. కాకాణిపై విమర్శలు వర్షం.. "సువర్ణ నెల్లూరు వేణు స్వామివి" వైఎస్ఆర్ సీపీ జిల్లా అధ్యక్షుడు కాకాణి గోవర్ధన్ రెడ్డి తీరుపై మేకపాటి ఘాటుగా స్పందించారు:

చిరక జోస్యం: "2024లో నెల్లూరులో 10కి 10 సీట్లు గెలుస్తామని జోస్యం చెప్పావు.. ఏమైంది? అప్పుడు జగన్ పక్కన వేణు స్వామి, ఇక్కడ నువ్వు చెప్పిన జోస్యాలు ఫలించలేదు. ఇప్పుడు మళ్ళీ 2029 గురించి మాట్లాడుతున్నావు. వచ్చే ఎన్నికల్లోనూ పదికి పది సీట్లు గెలిచేది కూటమి ప్రభుత్వమే.. ఇది శేఖర్ రెడ్డి వెలుతున్న జోస్యం" అని ఎద్దేవా చేశారు.

వ్యక్తిగత విమర్శలు వద్దు: సోమరెడ్డి చంద్రమోహన్ రెడ్డిపై బాడీ షేపింగ్ వ్యాఖ్యలు చేయడం మానుకోవాలని, రాజకీయంలో కావాల్సింది సేవ కానీ లావు, సన్మం కాదని హితవు పలికారు. మర్యాద లేకుండా మాట్లాడితే తాము కూడా అదే స్థాయిలో స్పందించాల్సి వస్తుందని హెచ్చరించారు. అధికార గర్వం: జగన్ తనను తాను ఒక రాజుగా భావించి పాలన సాగించారని, పార్టీ కోసం త్యాగం చేసిన వారిని కూడా గౌరవించలేదని విమర్శించారు. సజ్జల రామకృష్ణారెడ్డి, ధనుంజయు

రెడ్డి వంటి వారి మాటలు విని 'గ్రాఫ్ బాగాలేదు' అని తనను పక్కన పెట్టారని, తీరా ప్రజలు ఎవరి గ్రాఫ్ ఎలా ఉందో ఎన్నికల్లో తేల్చేతారని గుర్తు చేశారు. కూటమి పాలన: ముఖ్యమంత్రి చంద్రబాబు నాయుడు అనుభవం, లోకేష్ బాబు కళ్ళం, పవన్ కళ్యాణ్ సహకారం మరియు కేంద్రంలోని బీజేపీ మద్దతుతో రాష్ట్రం మళ్ళీ అభివృద్ధి పథంలో పయనిస్తుందని ఆయన ఆశాభావం వ్యక్తం చేశారు. ఈ సమావేశంలో పార్టీ ముఖ్య నేతలు మరియు కార్యకర్తలు పాల్గొన్నారు.

పవన్ కళ్యాణ్ తో మత్స్యకార భేటీకి రీన్ సిగ్నల్...ఎమ్మెల్యే బొమ్మిడి నాయక్

కావలి పెన్ పవర్ మే 09 జనసేన పార్టీ కావలి నియోజకవర్గ ఇంచార్జి అశోకు సుధాకర్ ఆధ్వర్యంలో ఈ రోజు శ్రీకాళహస్తిలో కావలి నియోజకవర్గ మత్స్యకార నాయకులతో జనసేన పార్టీ రాష్ట్ర మత్స్యకార చైర్మన్ మరియు సర్పాఫూర్ ఎమ్మెల్యే బొమ్మిడి నాయక్ తో భేటీ అయ్యారు. ఈ సందర్భంగా మత్స్యకార నాయకులు సమర్పించిన వినతిపత్రంలో హైస్పీడ్ పెద్ద బోట్లు ఆంధ్రప్రదేశ్ సముద్ర పరిధిలో అక్రమంగా ప్రవేశించడం వల్ల మత్స్యకారులకు జరుగుతున్న ఆస్తి నష్టం, వలలు మరియు చిన్న వడపలు ధ్వంసం కావడం వంటి సమస్యలను వివరించారు. ఈ సమస్యను జనసేన పార్టీ అధినేత, ఆంధ్రప్రదేశ్ రాష్ట్ర ఉప ముఖ్యమంత్రి పవన్ కళ్యాణ్ దృష్టికి తీసుకెళ్లి శాశ్వత పరిష్కారం కల్పించాలని కోరారు. దీనిపై స్పందించిన బొమ్మిడి నాయక్ పూర్తి వివరాలతో త్వరలో ఉప ముఖ్యమంత్రి పవన్ కళ్యాణ్ ని కలిసి సమస్యను వివరిస్తానని, అలాగే మత్స్యకార



ప్రతినిధులకు అపాయింట్ మెంట్ కూడా ఏర్పాటు చేస్తానని హామీ ఇచ్చారు. అదేవిధంగా ముఖ్యమంత్రి చంద్రబాబు నాయుడు ని కూడా కలిసి మత్స్యకారుల సమస్యపై చర్చిస్తానని భరోసా ఇచ్చారు. ఈ కార్యక్రమంలో రాష్ట్ర మత్స్యకార కార్యదర్శి కోడింగారి శ్రీనివాసులు, దీజి ఐక్యతభవన్ అధ్యక్షులు చిన్ని వరప్రసాద్, మత్స్యకార సంఘ అధ్యక్షులు గోవింద్ పూర్తి వివరాలు వారికి అందించారు. కావలి నియోజకవర్గ మత్స్యకార అధ్యక్షుడు ప్రశంకాశం రవి, రూరల్ మండల ఉపాధ్యక్షుడు వెంకయ్య బాబు, తుమ్మలపెంట అధ్యక్షుడు కొండూరు వెంకటేశ్వర్లు, రూరల్ మండల కార్యదర్శి చిన్నింగారి బాబు, రూరల్ మండల కార్యదర్శి కొండూరు వెంకటేశ్వర్లు, కావలి రూరల్ మండల ఉపాధ్యక్షుడు వాజల వెంకయ్య బాబు, తుమ్మలపెంట పంచాయితీ ఉపాధ్యక్షుడు రాసాని ఇమాన్యూల్, డాక్టర్ దినకర్ తేజ, బోగోలు మండల కార్యదర్శి కాటంగారి దినకర్ తేజ, సాల్ పేట పంచాయితీ అధ్యక్షుడు సింగిని రాము, నీదీసంఘ అధ్యక్షుడు, రమేష్, శ్రీరాములు, రఘు ప్రశంకాశం రవి, తదితరులు పాల్గొన్నారు.

ఎస్ ఎస్ సి సబ్సిడీ పరీక్షలకు సిద్ధం చేస్తున్న ఉపాధ్యాయులు




జగ్గయ్యపేట పెన్ పవర్ మే 09 పూర్తి 2026 వదవ తరగతి ఫెయిల్ విద్యార్థులకు ప్రత్యేక క్లాసులు మార్చిలో జరిగిన పరీక్షల్లో పదో తరగతిలో వివిధ సబ్జెక్టులలో ఫెయిల్ అయిన విద్యార్థులకు మరల ఉపాధ్యాయులతో ప్రత్యేక శిక్షణ ఇప్పించి ఈ నెల చివరలో జరగబోయే వదవ తరగతి సబ్సిడీ పరీక్షలకు సిద్ధం చేయనున్నాము. ఈ విధంగా జగ్గయ్యపేట మండలంలోని 164 మంది విద్యార్థులను సంసిద్ధులు చేయనున్నాము. ఈ ప్రత్యేక క్లాసులను ఈరోజు ఎల్ చిట్టిబాబు ఎంకేజి జగ్గయ్యపేట వారు తనిఖీ చేయడంఅయినది. ఈసందర్భంగా ఎంకేజి మాట్లాడుతూ ప్రతిరోజు ప్రతి క్లాస్ సబ్జెక్ట్ టీచర్ తప్పక హాజరై విద్యార్థులకు శిక్షణ ఇవ్వవలెనని అని తెలియజేశారు.



జగ్గయ్యపేట పెన్ పవర్ మే 09 పూర్తి 2026 వదవ తరగతి ఫెయిల్ విద్యార్థులకు ప్రత్యేక క్లాసులు మార్చిలో జరిగిన పరీక్షల్లో పదో తరగతిలో వివిధ సబ్జెక్టులలో ఫెయిల్ అయిన విద్యార్థులకు మరల ఉపాధ్యాయులతో ప్రత్యేక శిక్షణ ఇప్పించి ఈ నెల చివరలో జరగబోయే వదవ తరగతి సబ్సిడీ పరీక్షలకు సిద్ధం చేయనున్నాము. ఈ విధంగా జగ్గయ్యపేట మండలంలోని 164 మంది విద్యార్థులను సంసిద్ధులు చేయనున్నాము. ఈ ప్రత్యేక క్లాసులను ఈరోజు ఎల్ చిట్టిబాబు ఎంకేజి జగ్గయ్యపేట వారు తనిఖీ చేయడంఅయినది. ఈసందర్భంగా ఎంకేజి మాట్లాడుతూ ప్రతిరోజు ప్రతి క్లాస్ సబ్జెక్ట్ టీచర్ తప్పక హాజరై విద్యార్థులకు శిక్షణ ఇవ్వవలెనని అని తెలియజేశారు.

రైతు సంక్షేమం కు మరో మలుపు డ్రోన్ సేవలపై బీదా, కాకర్ల, కావ్య..

కావలి, పెన్ పవర్ మే 09 కావలి పరిసర ప్రాంత రైతులకు వ్యవసాయ డ్రోన్ సేవలు అందుబాటులోకి రావడం రైతు సంక్షేమం లో నూతన మలుపుగా రాజ్యసభ సభ్యులు బీద మస్తాన్ రావు, కావలి, ఉదయగిరి ఎమ్మెల్యేలు క్రిష్ణారెడ్డి, కాకర్ల సురేష్ లు పేర్కొన్నారు. ?తేజస్విని డ్రోన్ టెక్ మరియు సైఫెరో సిండికేట్ టెక్ సోల్యూషన్స్ ద్వారా కాండ్ర సతీష్ ముసునూరు లో ఏర్పాటు చేసిన డ్రోన్ సేవా కేంద్రం ను వారు ప్రారంభించారు. పెరుగుతున్న ఆధునిక సాంకేతికతను రైతు సంక్షేమం కు వినియోగించాలని ముఖ్యమంత్రి చంద్రబాబు కృషి చేస్తున్న క్రమంలో సాఫ్ట్వేర్ ఇంజనీర్ సతీష్ డ్రోన్ వ్యవస్థను జిల్లాలో తొలి సారిగా కావలి లో ఏర్పాటు చేయడం పట్ల మస్తాన్ రావు, క్రిష్ణారెడ్డి, సురేష్ లు హర్షం వ్యక్తంచేశారు. ఈ సందర్భంగా సతీష్, సైఫెరో సిండికేట్ టెక్ వేనేజర్ వరదరాజన్ లు మాట్లాడుతూ? తమ వద్ద వివిధ రకాల వ్యవసాయ డ్రోన్లు లభిస్తాయి: 6 డ్రోన్లు: 10 లీటర్ల సామర్థ్యం, 7-8 డ్రోన్లు: 20 లీటర్ల సామర్థ్యం, తో లభిస్తాయని తెలిపారు. 30 లీటర్ల వరకు గరిష్ట సామర్థ్యం గల డ్రోన్ లు 30 కేజీల యూరియా చల్లగ డ్రోన్లు కూడా అందుబాటులో ఉన్నాయని తెలిపారు. ?అన్ని రకాల వ్యవసాయ డ్రోన్లకు సర్వీస్, రిపేర్ మెయింటెనెన్స్ సౌకర్యం ఉందని.వ్యవసాయ డ్రోన్లకు సంబంధించిన అన్ని రకాల విడిభాగాలు లభిస్తాయని. బ్యాటరీ రిపేర్: డ్రోన్



బ్యాటరీలకు సంబంధించిన రిపేర్ పనులకు తాము హామీ అని తెలిపారు. వ్యవసాయ డ్రోన్లకు సంబంధించి రైతులకు ఎలాంటి సహాయ సహకారాలు కావాలన్నా ఎల్లప్పుడూ అందుబాటులో ఉంటామని సతీష్ తెలిపారు. ఈ కార్యక్రమంలో కావలి వింజమూరు చేశం నేత వనిపెంట సుబ్బారెడ్డి, మాజీ జడ్ పి టి సి దామా మహేష్, ముసునూరు శ్రీ హరి నాయుడు కావలి,ఉదయగిరి ప్రాంతాలక పలు రాజకీయ పార్టీల రైతు నేతలు, రైతులు , పాల్గొన్నారు.

వైఎస్ఆర్ సీపీ శ్రేణులపై దెబ్బ పడితే నా మీద పడినట్టే కాకాణి

నెల్లూరు రూరల్ పెన్ పవర్ మే 09 మే 09 శ్రీ పొట్టి శ్రీ నాయులు నెల్లూరు జిల్లా సర్పంచి నియోజకవర్గం, పొదలకూరు మండలం, నాపూరు పల్లి కి చెందిన వైఎస్ఆర్ సీపీ పొదలకూరు ఎస్సై హసీఫ్ చేయి చేసుకోవడం తో పోలీస్ స్టేషన్ ఎదుట బాధితుడు హరికృష్ణ వైఎస్ఆర్ సీపీ నాయకులు కార్యకర్తలతో కలిసి మాజీ మంత్రి నెల్లూరు జిల్లా వైఎస్ఆర్ సీపీ కాంగ్రెస్ పార్టీ అధ్యక్షులు కాకాణి గోవర్ధన్ రెడ్డి తీవ్ర నిరసన వ్యక్తం చేశారు కాకాణి గోవర్ధన్ రెడ్డి మాట్లాడుతూ వైఎస్ఆర్ సీపీ కార్యకర్తలపై ఎస్ ఐ హసీఫ్ దెబ్బించుటకు పాల్పడుతూ, స్టేషన్ కి పిలిచి దుర్భారంగా కొడుతున్నాడుకొట్టే దృశ్యాలను టీడీపీ నేతలకు విడిచిపెట్టా కానీ చూపించారు పొలానికి మోటార్ సర్వీస్ కనెక్షన్ కోసం వైఎస్ఆర్ సీపీ నేత హరి ఎలక్ట్రికల్ ఏక ని ప్రశ్నిస్తే.. హరిని పిలిచి ఎస్ ఐ అకారణంగా కొట్టాడు పొలానికి మోటార్ కనెక్షన్ కోసం పొదలకూరు ఎలక్ట్రికల్ ఏక 40 వేలు లంచం తీసుకుని పనిచేయడంపై వదలం వల్లనే హరి ప్రశ్నించారు ఎస్ ఐ హసీఫ్ మీద అనేక ఆరోపణలు ఉన్నాయో,అతన్ని వెంటనే సస్పెండ్ చెయ్యాలి ధర్మాలు చేస్తే నాన్ బెయిలబుల్ కేసులు పెడతామని ఎస్ ఐ బెదిరిస్తాడు కూటమి పాలన లో వైఎస్ఆర్ సీపీ శ్రేణుల మీద అక్రమ కేసులు పెట్టడం దారుణం వైఎస్ఆర్ సీపీ నాయకులకు సమాచారం ఇచ్చి దారి ఒడ్డితేనే పోలీసులు రంగ ప్రవేశం చేసి హరికృష్ణ ను అకారణంగా కొట్టారు



తీసుకున్న తర్వాత పొలాల్లో విద్యుత్ స్తంభాలు వేశారు , అయితే స్టానిక తెలుగుదేశం పార్టీ నాయకులు జోక్యం చేసుకుని "మాకు తెలియకుండా కనెక్షన్ ఎలా ఇస్తారు?" అని అధికారులను ప్రశ్నించడంతో విద్యుత్ కనెక్షన్ ఇవ్వకుండా ఆపివేశారు ప్రస్తుతం విద్యుత్ శాఖలో ఏకలు దబ్బులు తీసుకున్నా. కేవలం తెలుగుదేశం పార్టీ వారు చెబితేనే కనెక్షన్ ఇచ్చే పరిస్థితి ఏర్పడింది వైఎస్ఆర్ సీపీ కార్యకర్తలకు న్యాయం జరుగుతుంది మా ప్రాణాలు పోయినా, పంటలు ఎండిపోయినా సరే.. తెలుగుదేశం పార్టీ వారి వద్దకు వెళ్లి కనెక్షన్ కోసం దేబ్బించాల్సిన అవసరం మాకు లేదు" అని కార్యకర్త హరి కృష్ణ స్పష్టం చేశారు ప్రభుత్వం మరియు పోలీసులు ఏకపక్షంగా వ్యవహరిస్తున్నారని, వెంటనే బాధ్యులపై చర్యలు తీసుకోవాలి పని పూర్తి కాకపోవడంతో హరికృష్ణ వద్ద ఏ ఈ లంచంగా తీసుకున్న 40 వేల రూపాయలు వెనక్కి ఇవ్వాలని అడిగిగాడు దబ్బులు వెనక్కి ఇవ్వమనడం మానుకోవాలి కాకుండా, తెలుగుదేశం పార్టీ నాయకులకు సమాచారం ఇచ్చి దారి ఒడ్డితేనే పోలీసులు రంగ ప్రవేశం చేసి హరికృష్ణ ను అకారణంగా కొట్టారు

ఏక ఎటువంటి ఫిర్యాదు ఇవ్వకపోయినా, ఎస్ ఐ హరికృష్ణపై చేయి చేసుకోవడం దారుణం

బీసీ , యాదవ వర్గానికి చెందిన హరికృష్ణను కొట్టే పోలీసులకు ఎవరిచ్చారు పోలీసులు, ఎలక్ట్రిసిటీ అధికారులు, ఇతర శాఖల సిబ్బంది, కూటమి నేతలకు తలోగ్గి పనిచేస్తున్నారని, ఇదే పంథా మీరు కొనసాగిస్తే భవిష్యత్తులో తగిన మూల్యం చెల్లించుకోవాల్సి వస్తుంది

మేము అమౌంట్ ముట్ల చెప్పకపోతే మాకు సర్వేపల్లి నియోజకవర్గంలో పోస్టింగ్ వచ్చే పరిస్థితి లేదు" అని అధికారులు అంటున్నారని సోమరెడ్డి, ఆయన కుమారుడు అధికారుల నుండి నెలమామిళ్ల తీసుకుంటున్నారని, అధికారులు లంచాలు తీసుకోకుండా పని చేయలేని పరిస్థితి కల్పిస్తున్నారని పొదలకూరు చరిత్రలో స్ఫూర్తి య పిసి సుబ్బారెడ్డి హయాం నుండి నా వరకు ఏ రోజూ లేఅవుట్ల వద్ద గానీ, ఇతర వ్యాపారుల వద్ద గానీ ఒక్క రూపాయి వసూలు చేసిన చరిత్ర మాకు లేదు సోమరెడ్డి లేఅవుట్ల యజమానుల దగ్గర రెండున్నర కోట్ల రూపాయలు వసూలు చేశారు . ఆ దబ్బు తీసుకోలేదని ప్రమాణం చేయగలనా ఎస్ ఐ 2029 తర్వాత నీ పరిస్థితి ఎంతో ఒకసారి ఆలోచించుకో, నీ మీద విచారణ జరిపి కఠిన చర్యలు తీసుకుంటాం

వైఎస్ ఆర్ సీపీ శ్రేణులకు అన్యాయం జరిగితే చూస్తూ ఉరుకోము , అధికారులు అతిని సహించే ప్రసక్తే లేదు

ధర్మా చేస్తే నాన్-బెయిలబుల్ కేసులు పెడతామని ఎస్సై ఫోన్ చేసి బెదిరించాడు మేము ధర్మా చేశాం, దమ్మంటే మాపై కేసులు పెట్టాకోండి.. మీ దమ్ము ఎంతో నిరూపించుకోండి

వైఎస్ఆర్ సీపీ కార్యకర్తలపై చేయి చేయడం అంటే అది నాపై చేయి చేయడమే వైఎస్ఆర్ సీపీ కార్యకర్తలను కొట్టాలని అనుకుంటే, ముందు జిల్లా అధ్యక్షుడిగా ఉన్న నన్ను కొట్టండి.. నాపై మీ కి తీర్పుకోండి, కానీ అమాయక కార్యకర్తల జోలికి వస్తే ఉరుకోకార్యకర్తలను కొట్టి, వేధిస్తూ భయభ్రాంతులకు గురిచేయాలని మాస్టే సహించేది లేదు తప్పు చేసిన అధికారులపై ప్రైవేట్ కేసులు వేస్తాం , వచ్చే రోజుల్లో తప్పనిసరిగా వారు అరెస్ట్ అయ్యారు చూస్తూ బిరదవోలు పంచాయితీ పరిధిలోని గ్రామ పంచాయితీ భూములకు సంబంధించిన విచారణలో ఎస్సై ఏకపక్షంగా వ్యవహరిస్తూ,అది గ్రామ పంచాయితీ భూమి అని చెప్పడానికి లేదు అని ఫోన్ చేసి గ్రామస్తులను బెదిరించి,భయభ్రాంతులకు గురి చేస్తూ తెలుగుదేశం వారికి కట్టబెట్టి ఆలోచన చేస్తున్నాడు గ్రామస్తులను "బొక్కల్లో వేస్తా ..నా కొడకా.."అనే అధికారిని ఎస్సైకి ఎవరు ఇచ్చారు సివిల్ డిస్ట్రబ్యూట్ లో నీ జోక్యం ఏంటి? పొదలకూరు మండలం నీ జాగ్గి అనుకుంటున్నావా అధికారులకు బుద్ధి చెప్పే రోజులు దగ్గరనే ఉన్నాయి, వైఎస్సార్ కాంగ్రెస్ పార్టీ శ్రేణులను ఇబ్బందులకు గురి చేసే ఏ అధికారిని పదిపెట్టం వైఎస్ఆర్ కాంగ్రెస్ పార్టీ ప్రజల పక్షాన ఉంటా వారికి ఏ సమస్య వచ్చినా అండగా ఉండి పోరాడుతాం

గెలుపులో కీలకపాత్ర పోషించినందుకే.. అభివృద్ధి, సంక్షేమ కానుకలు : ప్రతిపాటి

ఏపీ ప్రజలు గుజరాత్ ను ఆదర్శంగా తీసుకోవాలి. నాదెండ్ల మండల కేంద్రంలోని శ్రీ గోవర్ధన స్వామి చెరువు ఆధునికీకరణ పనులకు శంకుస్థాపన చేసిన ప్రతిపాటి వాకింగ్ ట్రాక్, చిల్డ్రన్ పార్క్, సోలార్ లైటింగ్ ఏర్పాటుకు ఎమ్మెల్యే శ్రీకారం.



చిలకలూరిపేట రూరల్, పెన్ పవర్, మే 09 : నాదెండ్ల : తెలుగుదేశం గెలుపులో కీలక పాత్ర పోషిస్తున్న నాదెండ్ల గ్రామానికి ఎంత అభివృద్ధి, సంక్షేమం బహుమతిగా ఇచ్చినా ప్రజల రుణం తీరదని శాసనసభ్యులు ప్రతిపాటి పుల్లారావు అభిప్రాయపడ్డారు. శనివారం ఆయన నాదెండ్ల మండల కేంద్రంలో రూ.50 లక్షలతో చేపట్టిన శ్రీ గోవర్ధన స్వామి చెరువు ఆధునికీకరణ పనులకు గ్రామస్థులతో కలిసి శంకుస్థాపన చేశారు. ఈ సందర్భంగా ఏర్పాటు చేసిన కార్యక్రమంలో ప్రతిపాటి ప్రజలనుద్దేశించి మాట్లాడారు. స్థానిక చెరువును బాగుచేయడంతో నీటి సరఫరాతో పాటు.. వృద్ధులు చిన్నారిలకు ఉపయోగపడేలా వాకింగ్ ట్రాక్, పిల్లల పార్క్ ల అందుబాటులోకి వస్తాయన్నారు.

గ్రామ నాయకత్వం సమన్వయం.. సహకారంతో పనిచేస్తే కూటమికి ఎదురుండదు నాదెండ్ల టీడీపీ కంపెనీని, ప్రజలకు ఎంత మంచి చేస్తే అంతగా ఆదరిస్తారని చెప్పడానికి ప్రత్యక్ష నిదర్శనలు ప్రతిపాటి చెప్పారు. 2014-19లో 4వేల కోట్లకు పైగా నిధులతో అభివృద్ధి చేసినా ప్రజలు టీడీపీని కాదని, వైసీపీని గెలిపించి తీవ్రంగా నష్టపోయారన్నారు. ఏపీ ప్రజలు కూడా గుజరాత్ ను ఆదర్శంగా తీసుకోవాలని, ఒకే ప్రభుత్వం సుదీర్ఘకాలంలో అధికారం ఉండబట్టే.. ఆ రాష్ట్రం



దేశంలోనే అగ్రస్థానంలో ఉండన్నారు. ప్రజలకోసం పనిచేసే నాయకత్వాన్ని కాడునుకుని ఎంత నష్టపోయామో, గత బడ్జెట్లో చూశామున్నారు. గ్రామనాయకత్వం సమన్వయం.. సహకారంతో ఏకతాటిపై నిలిస్తే.. కూటమి ప్రభుత్వానికి ఏ ఎన్నికలోనూ ఎదురే ఉండదన్నారు. ఈ రాష్ట్రవ్యాప్తంగా, వ్యక్తిగత అభిప్రాయాలు, ఆలోచనలు పక్కనపెట్టి, ప్రజలు..రాష్ట్రం కోసం ఆలోచించడమే నిజమైన నాయకుడికి ఉండే గొప్ప లక్షణమని ప్రతిపాటి అభిప్రాయపడ్డారు. కార్యక్రమంలో టీడీపీ సమన్వయకర్త నెల్లూరి సదాశివారావు, మార్కెట్ యార్డ్ చైర్మన్ షేక్ కరీముల్లా, మండల అధ్యక్షులు బండారపల్లి సత్యనారాయణ, జవ్వాజీ మధన్ మోహన్, కామినేని సాయిబాబు, సానైటీ చైర్మన్ నల్లమోత హరిబాబు, రాష్ట్ర డైరెక్టర్ కందుల రమణ, మార్కెట్ యార్డ్ చైర్మన్ పిల్లి కోటేశ్వరరావు, టీడీపీ రైతు అధ్యక్షులు సూర్యనారాయణ, టీడీపీ నాయకులు వేములపల్లి బసవయ్య, నెల్లూరి పూర్ణయ్య, శ్రీనివాస రెడ్డి, ఈదార సాంబయ్య, టారిష్, ఏ.పి.ఓ రామారావు, గ్రామ నాయకులు, కూటమి నాయకులు తదితరులు పాల్గొన్నారు.

నరసరావుపేటలో శ్రీ గణేశ్ మ్యూజింగ్ సెంటర్ ప్రారంభం

ముఖ్య అతిథిగా పాల్గొని ప్రారంభించిన ఎమ్మెల్యే డాక్టర్ చదలవాడ అరవింద్ బాబు

నరసరావుపేట, పెన్ పవర్ మే 09: నరసరావుపేట పట్టణంలోని సత్యవల్లి రోడ్డులో ఎంజీసీ మార్కెట్ నందు నూతనంగా ఏర్పాటు చేసిన శ్రీ గణేశ్ మ్యూజింగ్ సెంటర్ ప్రారంభోత్సవ కార్యక్రమం శనివారం ఘనంగా నిర్వహించారు. ఆంజనేయులు ఆహ్వానం మేరకు ఈ కార్యక్రమానికి ముఖ్య అతిథిగా హాజరైన నరసరావుపేట శాసనసభ్యులు డాక్టర్ చదలవాడ అరవింద్ బాబు రిబ్బన్ కట్ చేసి మ్యూజింగ్ సెంటర్ ను ప్రారంభించారు. ఈ సందర్భంగా ఎమ్మెల్యే మాట్లాడుతూ వ్యాపార సంస్థల అభివృద్ధి స్థానిక ఆర్థిక వ్యవస్థకు దోహదపడుతుందని, నూతన వ్యాపారవేత్తలకు తన సహకారం ఎల్లప్పుడూ ఉంటుందని తెలిపారు. అనంతరం ఎంజీసీ మార్కెట్ ప్రాంగణంలో చేసిన దృష్టాంత ప్రజల దాహార్థి తీర్చేందుకు ఏర్పాటు చేసిన డాక్టా సీతమ్మ చలివేంద్రాన్ని కూడా ఎమ్మెల్యే అరవింద్ బాబు ప్రారంభించారు. వేసవిలో బాటసారులు, వ్యాపారులకు



ఇది ఎంతగానో ఉపయోగపడుతుందని ఆయన పేర్కొన్నారు. ఈ కార్యక్రమంలో ఉమ్మడి కూటమి నాయకులు, వ్యాపార ప్రముఖులు, పట్టణ ప్రజలు పెద్ద సంఖ్యలో పాల్గొన్నారు.

నరసరావుపేటలో స్వచ్ఛ ఆంధ్ర-స్వర్ణాంధ్ర స్పెషల్ డ్రైన్

వరుసగా ఐదవ రోజు పాల్గొన్న ఎమ్మెల్యే డాక్టర్ చదలవాడ అరవింద్ బాబు మొత్తయిన సన్మానించిన స్థానికులు



నరసరావుపేట, పెన్ పవర్ మే 09: స్వర్ణాంధ్ర - స్వచ్ఛ ఆంధ్ర కార్యక్రమంలో భాగంగా నరసరావుపేట ఎమ్మెల్యే డాక్టర్ చదలవాడ అరవింద్ బాబు శనివారం వరుసగా ఐదో రోజు పట్టణంలోని 1వ వార్డు సాయిసగర్ ప్రాంతంలో శానిటేషన్ స్పెషల్ డ్రైన్ నిర్వహించారు. ఈ కార్యక్రమంలో మున్సిపాలిటీ శానిటరీ సిబ్బందితో పాటు ఉమ్మడి కూటమి నాయకులు, కార్యకర్తలు, స్థానికులు పెద్ద ఎత్తున పాల్గొన్నారు. రోడ్డు, సైడ్ కాల్వలు, డ్రైనేజీలు పూర్తిస్థాయిలో శుభ్రం చేశారు. చిన్నారలు, మహిళలు కూడా స్వచ్ఛందంగా పాల్గొని స్వచ్ఛ భారత్ - స్వచ్ఛ ఆంధ్ర కార్యక్రమానికి సంఘీభావం తెలిపారు. ఈ సందర్భంగా ఎమ్మెల్యేను స్థానికులు, మహిళలు, చిన్నారులు సన్మానించారు. ఈ సందర్భంగా ఎమ్మెల్యే మాట్లాడుతూ ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కల్యాణ్, యువనేత నారా లోకేశ్ బాబు నేతృత్వంలో గడిచిన రెండేళ్లుగా రాష్ట్రంలో మంచి పాలన సాగుతోందన్నారు. ప్రతి ఎమ్మెల్యే ప్రజల్లో ఉండాలని, వారి సమస్యలు తీర్చాలని సీఎం పిలుపునిచ్చారు. ఆ స్ఫూర్తితోనే నేను నిత్యం ప్రజలతో ఉంటూ పనిచేస్తున్నానని తెలిపారు. కాలనీల్లో కాల్వలు మరమ్మత్తులు, శానిటరీ పనులు, రోడ్డు శుభ్రత, తాగునీటి సరఫరా, నల్ల కనెక్షన్లు వంటి అన్ని పనులను బాధ్యతగా చేపడుతున్నాం. సాయిరామ్ సీటీ, సాయి టోన్సిఫిల్లో శానిటరీ పనులు కొనసాగుతున్నాయి. కలెక్టర్, మున్సిపల్ కమిషనర్ సహకారంతో ఈ కార్యక్రమాలు విజయవంతమవుతున్నాయని వివరించారు. ఈ ప్రాంతంలో దాదాపు 25 ఏళ్లుగా ఎవరూ శానిటరీ పనులు చేపట్టలేదు. గడిచిన ఐదు రోజులుగా



నిర్మాణంగా పనిచేసి సాయిరామ్ సీటీని పూర్తిగా శుభ్రం చేశాం. స్థానిక మహిళలు సంతోషం వ్యక్తం చేస్తున్నారు. సాయి టోన్సిఫిల్లో తీవ్ర నీటి ఎద్దడి ఉంది. అప్యూట్-2 పథకం ద్వారా రానున్న రెండు నెలల్లో ప్రతి ఇంటికి తాగునీటి నల్ల బిగిస్తామని హామీ ఇచ్చారు. ఒక్కో ప్రాంతాన్ని ఎంపిక చేసుకుని నాలుగైదు రోజుల పాటు పూర్తిస్థాయిలో స్వచ్ఛ ఆంధ్ర-స్వర్ణాంధ్ర కార్యక్రమం నిర్వహించి, అనంతరం తదుపరి వార్డుకు వెళ్ళామని ఎమ్మెల్యే తెలిపారు. తదుపరి చంద్రబాబు నాయుడు కాలనీలో స్వచ్ఛ భారత్ కార్యక్రమాన్ని అమలు చేసేందుకు సిద్ధంగా ఉన్నామని వెల్లడించారు. ఉమ్మడి కూటమి కార్యకర్తలు, నాయకులు ఏ పని చెప్పినా వెనకాడకుండా ముందుకొస్తారు. రోడ్డు శుభ్రం చేయాలన్నా, కాల్వల పూడిక తీయాలన్నా సంతోషంగా పాల్గొంటారు. తెలుగుదేశం పార్టీ సభ్యుడిగా ఉన్నందుకు గర్వంగా ఉందని అన్నారు. స్థానిక మహిళలు మాట్లాడుతూ సేవాభావం, ప్రతిరోజు ప్రజలతో ఉంటూ కష్టసుఖాల్లో పాలుపంచుకుంటున్న ఎమ్మెల్యే ని అభినందించారు.

సింగపూర్ మోడల్ తో రాష్ట్ర పాలన 90 రోజుల యాక్షన్ ప్లాన్ కి శ్రీకారం

నరసరావుపేట ఎమ్మెల్యే చదలవాడ అరవింద్ బాబు

నరసరావుపేట, పెన్ పవర్ మే 09: సింగపూర్ మోడల్ లో రాష్ట్ర పాలనను మార్చుతున్నట్లు ఎమ్మెల్యే డాక్టర్ చదలవాడ అరవింద్ బాబు తెలిపారు. శనివారం ఆయన విలేజ్ కలెక్టరలతో మాట్లాడుతూ రాష్ట్రంలో పాలనలో సంస్కరణలు, అభివృద్ధి, పారిశ్రామికీకరణను వేగవంతం చేసేందుకు ముఖ్యమంత్రి నారా చంద్రబాబు నాయుడు చేపట్టిన 90 రోజుల యాక్షన్ ప్లాన్ కీలకమని అన్నారు. సింగపూర్ పాలనా విధానాన్ని ఒక జిల్లాలో ప్రయోగాత్మకంగా అమలు చేయాలని సీఎం దిశానిర్దేశం చేశారని తెలిపారు. 90 రోజులలోపు చర్య ప్రణాళికను సిద్ధం చేసి అమలు చేయాలని, నేను కాదు మనం అనే మనస్తత్వంతో పనిచేయాలని అధికారులను ఆదేశించారని ఆయన వివరించారు. ఈ ప్రణాళిక వలన పాలనలో పారదర్శకత, వేగం, ప్రజల సమ్మతం పెరుగుతాయని ఎమ్మెల్యే పేర్కొన్నారు. 2014-19 మధ్యలో చంద్రబాబు నాయకత్వంలో రాష్ట్ర ఆర్థిక వ్యవస్థ గణనీయంగా మెరుగుపడిందని అన్నారు. తిరిగి అధికారంలోకి వచ్చిన తర్వాత జీఎస్టీపీని అన్నా. 17.62 లక్షల కోట్లకు చేర్చి 10.75% వృద్ధి రేటు సాధించామని అన్నారు. అదే విధంగా 2026-27 నాటికి రూ. 20.35 లక్షల కోట్ల



లక్ష్యంగా పనిచేస్తున్నామని ఆయన చెప్పారు. ఈజ్ ఆఫ్ డాయింగ్ బిజినెస్ లో దేశంలోనే టాప్ ర్యాంకుల్లో ఉండేందుకు పారిశ్రామిక నిబంధనలను 100కు తగ్గించి లైసెన్సుల సంఖ్యను సింగిల్ డిజిట్ కు పరిమితం చేసామన్నారు. పారిశ్రామిక అనుమతుల సమయాన్ని తగ్గించుతున్నట్లు ఆయన తెలిపారు.

ఎన్ ఎన్ సి సప్లిమెంటరీ పరీక్షలకు సిద్ధం చేస్తున్న ఉపాధ్యాయులు

జగ్గయ్యపేట పెన్ పవర్ మే 09 మార్చి 2026 పదవ తరగతి ఫెయిల్ విద్యార్థులకు ప్రత్యేక క్లాసులు మార్చిలో జరిగిన పరీక్షల్లో పదో తరగతిలో వివిధ సబ్జెక్టులలో ఫెయిల్ అయిన విద్యార్థులకు మరల ఉపాధ్యాయులతో ప్రత్యేక శిక్షణ ఇప్పించి ఈ నెల చివరలో జరగబోయే పదవ తరగతి సప్లిమెంటరీ పరీక్షలకు సిద్ధం చేయుచున్నాము. ఈ విధంగా జగ్గయ్యపేట మండలంలోని 164 మంది విద్యార్థులను సంసిద్ధులు చేయుచున్నాము. ఈ ప్రత్యేక క్లాసులను ఈరోజు ఎల్ విజిబాబు ఎంఈజు జగ్గయ్యపేట వారు తనిఖీ చేయడం అయినది. ఈ సందర్భంగా ఎంఈజు మాట్లాడుతూ ప్రతిరోజు ప్రతి క్లాస్ సబ్జెక్ట్ డీపర్ తప్పక హాజరై విద్యార్థులకు శిక్షణ ఇవ్వాలని అని తెలియజేశారు. ఈ కార్యక్రమంలో జగ్గయ్యపేట బాయ్స్ హై స్కూల్ హెచ్ఎం నాగేశ్వరరావు, గవ్నె హై స్కూల్ ప్రధానోపాధ్యాయుని హేమమధవి మరియు సబ్జెక్టు ఉపాధ్యాయులు ప్రతిరోజు పాల్గొంటున్నారు.

లక్ష్మీపురం మేజర్ డ్రైన్ నిర్మాణ పనుల పూర్తికి 4 రోజులే తుది గడువు...కమిషనర్ మయూర్ అశోక్



గుంటూరు, పెన్ పవర్, మే, 09, గుంటూరు నగరంలో కీలకమైన లక్ష్మీపురం మెయిన్ రోడ్ మేజర్ డ్రైన్ నిర్మాణ పనులు 4 రోజుల్లో పూర్తి చేయాలని, గత 2 నెలలుగా డ్రైన్ పనులు పూర్తి చేయడంలో నిర్లక్ష్యంపై కాంట్రాక్టర్ కి నోటీసులు జారీ చేయాలని నగర కమిషనర్ కె.మయూర్ అశోక్ ఎన్ఈఈ ని ఆదేశించారు. శనివారం లక్ష్మీపురం, బృందావన్ గార్డెన్స్ లోని ఇంజనీరింగ్, పట్టణ ప్రణాళిక అధికారులతో కలిసి పర్యటించి, పెండింగ్ పనుల వేగవంతంపై తగు ఆదేశాలు జారీ చేశారు. ఈ సందర్భంగా కమిషనర్ తొలుత లక్ష్మీపురం మెయిన్ రోడ్ మేజర్ డ్రైన్ నిర్మాణం, బృందావన్ గార్డెన్స్ మెయిన్ రోడ్ విస్తరణ పనులు జాప్యంపై ఇంజనీరింగ్, పట్టణ ప్రణాళిక అధికారులపై ఆగ్రహం వ్యక్తం చేస్తూ, నిర్మాణ పనులు పొందిన కాంట్రాక్టర్ కి నోటీసులు ఇచ్చి తదుపరి చర్యలు తీసుకోవాలని ఎన్ఈఈ ఆదేశించారు. లక్ష్మీపురం మెయిన్ రోడ్ డ్రైన్ పనులకు అవసరమైన ప్రాంతాల్లో విద్యుత్ శాఖకు సంబంధించిన పెండింగ్ పనులను సోమవారంలోపు చేయాలన్నారు. నిర్మాణ పనులు జరిగే సమయంలో సంబంధిత ఎమినిటీ కార్యదర్శులు అక్కడే ఉండాలని, లేకుంటే వారిపై



శాఖారవమైన చర్యలు తీసుకోవాలని ఎన్ఈఈ ఆదేశించారు. అనంతరం బృందావన్ గార్డెన్స్ మెయిన్ రోడ్ విస్తరణ పనులను పరిశీలించి, విస్తరణకు అంగీకారం తెలిపిన వారు, కోర్ట్ కేసుల వివరాలు అడిగి తెలుసుకొని, క్లియర్ గా ఉన్న రీటీ లను ఇంజనీరింగ్ అధికారులకు మార్కెట్ ఇన్స్ట్రక్షన్ డ్రైన్ నిర్మాణ పనులు చేపడతారని సీటి షానర్ కి తెలిపారు. విస్తరణకు అడ్డుగా ఉన్న ట్రాన్సాన్సూరాల పిష్టింగ్ కు డిడిలు కూడా ఇచ్చినందున విద్యుత్ శాఖ అధికారులు 2 రోజుల్లో పిష్ట్ చేయాలని ఆదేశించారు. కోర్ట్ కేసులు, అంగీకారం ఇవ్వని భవన యజమానులతో రోడ్ విస్తరణ ప్రాధాన్యతని వివరించాలని ఏసీపీని ఆదేశించారు. పనుల వేగవంతంపై నిర్లక్ష్యవైఖరి వీడి, క్షేత్ర స్థాయిలో నిర్దేశిత గడువులోగా ప్రజలకు ఇబ్బందులు రాకుండా వేగంగా జరిగేలా చర్యలు తీసుకోకుంటే శాఖారవమైన చర్యలు తప్పవని స్పష్టం చేశారు. పర్యటనలో ఎన్ఈఈ వెంకటేశ్వరరావు, సీటి షానర్ రాంబాబు, ఏసీపీ రెహమాన్, ఈఈలు వేణు, కళ్యాణరావు, డిఈఈలు వెంకటరమణ, సతీష్ కుమార్, విద్యుత్ శాఖ, పట్టణ ప్రణాళిక, ఇంజనీరింగ్, ప్రజారోగ్య అధికారులు, కార్యదర్శులు పాల్గొన్నారు.

01

ఇప్పుడు పెన్ పవర్ దిన పత్రికలో
క్లాసిఫైడ్ యాడ్స్
కేవలం
యాడ్ 100/-కే
'ఐదు రోజులకు'
'4 సెం.మీ 4 సెం.మీ'
'మరిన్ని వివరాలకు సంప్రదించండి'
93948 55244
నరతులు వర్తిస్తాయి

గంగ జాతరలో అపశృతి - రూ.15 వేల ఆస్తి నష్టం



పలమనేరు (చిత్తూరు) : పెన్ పవర్, మే, 09. గంగ జాతరలో అపశృతి చోటుచేసుకొని రూ.15 వేల ఆస్తి నష్టం సంభవించిన ఘటన శనివారం చిత్తూరు జిల్లా పలమనేరులో జరిగింది. గంగ జాతరలో భాగంగా శనివారం ఉదయం 10:30 గంటలకు మేడర సంఘం ఆధ్వర్యంలో గంగమ్మ గుడికి ఊరేగింపుగా వెళ్లారు. ఈశ్వరుని గుడి వద్ద టిఫిన్లు పేల్చగా నిప్పురేపలు పూలు, కూరగాయల అంకణంపై పడటంతో అగ్నిప్రమాదం సంభవించినది. వెంటనే స్థానికులు నీటితో అగ్నిప్రమాదమును నివారించగలిగారు. కాబట్టి టిఫిన్లు పేల్చేటప్పుడు జాగ్రత్తలు తీసుకోవాల్సి ఉందని అధికారులు సూచించారు.

భూ యాజమాన్య వ్యవస్థలో సరికొత్త మైలురాయి..జిల్లా కలెక్టర్

డా. జి.లక్ష్మీశ, శాసనసభ్యులు కొలికపూడి శ్రీనివాసరావు..



విజయవాడ, పెన్ పవర్, మే, 09, దేశానికే ఆదర్శంగా నిలిచేలా రాష్ట్ర ప్రభుత్వం భూ యాజమాన్య వ్యవస్థను మరింత పారదర్శకంగా, రైతుల శ్రేయస్సు లక్ష్యంగా తీర్చిదిద్దడంతోపాటు.. ఆత్యాధునిక సాంకేతిక పరిజ్ఞానం అనుసంధానంతో పట్టణాధార పుస్తకాలను రాజముద్రతో అందిస్తోందిని జిల్లా కలెక్టర్ డా. జి.లక్ష్మీశ తెలిపారు. శనివారం ఎ.కొండూరు మండలం, మాధవరంలో జరిగిన పట్టణాధార పానుపుస్తకాల పంపిణీ కార్యక్రమంలో కలెక్టర్ లక్ష్మీశ, తిరువూరు శాసనసభ్యులు కొలికపూడి శ్రీనివాసరావు.. ప్రజాప్రతినిధులు, అధికారులతో కలిసి పాల్గొన్నారు. 702 మంది స్థానిక లబ్ధిదారులకు పట్టణాధార పానుపుస్తకాలు అందించే కార్యక్రమాన్ని ప్రారంభించారు. ఈ సందర్భంగా కలెక్టర్ లక్ష్మీశ మాట్లాడుతూ భూమి అంటే కుటుంబానికి ఉద్దేశ్యాలతో ముడిపడిన అంశమని.. ఈ నేపథ్యంలో రీసర్వే పూర్తయిన గ్రామాల్లో రైతులకు సరికొత్త పట్టణాధార పుస్తకాలు అందజేస్తున్నట్లు వెల్లడించారు. ఆధునిక సాంకేతిక పరికరాలతో సర్వే జరగగా.. శాటిలైట్ టెక్నాలజీ, జియో కోడ్స్ అనుసంధానంతో రాజముద్రతో సరికొత్త పట్టణాధార పానుపుస్తకాలను అందిస్తున్నట్లు తెలిపారు. భద్రతా ఫీచర్లతో ఈ పుస్తకాలు రూపొందించినట్లు తెలిపారు. భూ సంబంధ మోసాలకు అడ్డుకట్ట వేసేందుకు, గ్రామాలను భూ వివాద రహితంగా మార్చేందుకు ఈ పానుపుస్తకాలు దోహదం చేస్తాయని.. హద్దులను మార్చేయడం వంటి మోసాలకు కుదరవని స్పష్టం చేశారు. అత్యంత కచ్చితత్వంతో మన భూములు, మన హద్దులు భద్రంగా ఉంటాయని వివరించారు. క్యూఆర్ కోడ్ స్కానింగ్ ద్వారా భూమికి సంబంధించిన వివరాలను కంప్యూటర్లో, మొబైల్లో చూసుకోవచ్చని కలెక్టర్

లక్ష్మీశ తెలిపారు. అన్నదాతలు లక్షాధికారులు కావాలి ఎమ్మెల్యే కొలికపూడి శ్రీనివాసరావు రైతులు లాభదాయకమైన పంటలు సాగుచేసి.. వ్యవసాయంతో పాటు పాడికి ప్రాధాన్యమిస్తూ ముందుకెళ్లాలని, అన్నదాతలు లక్షాధికారులు కావాలని ఎమ్మెల్యే కొలికపూడి శ్రీనివాసరావు అన్నారు. ఉద్యోగపంటలు సాగుచేసే వైఖరి ప్రకృతి సేద్య విధానాలను అవలంబించాలన్నారు. ఎ.కొండూరు ప్రాంతాన్ని అగ్రి, హార్ట్లీ హాట్లీ తీర్చిదిద్దేందుకు అధికారులు కృషిచేయాలన్నారు. నాలుగు మండలాల పరిధిలోని చాలా ప్రైవేటు భూములు 22ఏలో ఉన్నాయని.. ఈ భూములను 22ఏ నుంచి తొలగించి రుజుమానులకు భూహక్కులు కల్పించాలని కోరారు. అన్ని వర్గాల్లోని పేదలకు వీలైనంత త్వరగా ఇళ్ల స్థలాలు మంజూరు చేయాలని కోరారు. ప్రతి తండాలో సిమెంటు రోడ్లు ఉండేలా చేయడంలో తనవంతు కృషిచేస్తానని పేర్కొన్నారు. ప్రస్తుతం అందిస్తున్న పట్టణాధార పానుపుస్తకాలు సెక్యూరిటీ ఫీచర్లతో ఉన్నాయని.. రుజుమానులకు పూర్తిస్థాయిలో భూ భద్రత లభిస్తుందని పేర్కొన్నారు. ఇంటింటికి కృష్ణాజలాలు అందించే కార్యక్రమాన్ని ఎ.కొండూరులో ప్రాంతంలో ముఖ్యమంత్రి చేతులమీదుగా ప్రారంభించేలా కృషిచేయనున్నట్లు ఎమ్మెల్యే కొలికపూడి శ్రీనివాసరావు తెలిపారు. కార్యక్రమంలో తిరువూరు ఆర్డీవో ఎ.కుమార్, తహసీల్దార్ ఎం. ఉదయ భాస్కర రావు, ఎంపీడీవో జోజ్విగాని శ్రీనివాసరావు, వివిధ శాఖలకు చెందిన అధికారులతో పాటు రాష్ట్ర మాడిగ పైనాన్స్ కార్పొరేషన్ డైరెక్టర్ వాసం మునియ్య, డివిజనల్ విజిలెన్స్ కమిటీ సభ్యులు వాసు తదితరులు పాల్గొన్నారు..

ప్రకృతి వ్యవసాయ ఉత్పత్తుల మొబైల్ వెహికల్ను సందర్శించిన హోంశాఖ మంత్రి వంగలపూడి అనిత..



విజయవాడ, పెన్ పవర్, మే, 09, ప్రకృతి వ్యవసాయ విధానంలో సాగు చేస్తున్న ఉత్పత్తులను విక్రయించేందుకు విజయవాడలోని ఎన్ఎల్ఐ (గ్రీన్ విల్డెన్స్) ప్రారంభించిన మొబైల్ వెహికల్ను రాష్ట్ర హోంశాఖ మంత్రి వంగలపూడి అనిత శనివారం సందర్శించారు. ఈ సందర్భంగా మంత్రి మాట్లాడుతూ ఆహార స్వయంసహకార సంఘాలలో ప్రకృతి వ్యవసాయం కీలక పాత్ర పోషిస్తోందిన్నారు. పరిమిత వనరులతోనే ఇతర దేశాలకు మిద్ల తోటల ద్వారా గణనీయమైన దిగుబడులు సాధిస్తున్నాయని, మన రాష్ట్రంలో ఉన్న సహజ వనరులను సమర్థంగా వినియోగిస్తూ ప్రకృతి వ్యవసాయాన్ని మరింత విస్తరించాలని అవసరం ఉందని పేర్కొన్నారు. విజయవాడ వంటి పట్టణ ప్రాంతాల్లో నైట్ ఫర్మ్ కోర్సుల ద్వారా ప్రకృతి వ్యవసాయ

ఉత్పత్తులను ప్రజలకు అందుబాటులోకి తీసుకురావాలనే ప్రతిపాదనను మంత్రి ప్రస్తావించారు. ఇటువంటి వినూత్న కార్యక్రమాల ద్వారా రైతులకు భరోసా కలగడమే కాకుండా, ప్రజలకు ఆరోగ్యకరమైన ఆహారం అందుతుందని తెలిపారు. ప్రకృతి వ్యవసాయాన్ని ప్రోత్సహించేందుకు ప్రభుత్వం తీసుకుంటున్న చర్యలను ప్రస్తావించిన మంత్రి, ప్రతి ఒక్కరూ సహజ సాగు వైపు అడుగులు వేయాలని అవసరం ఉందన్నారు. వ్యవసాయ రంగంలో వస్తున్న ఇటువంటి సానుకూల మార్పులు రాష్ట్ర ప్రగతికి ఎంతో దోహదపడతాయని పేర్కొన్నారు. ఈ కార్యక్రమంలో ప్రకృతి వ్యవసాయ జిల్లా ప్రాజెక్టు మేనేజర్ వి.నాగప్రసాద్ రాణి, ప్రకృతి వ్యవసాయ రైతులు, అధికారులు, వినియోగదారులు పాల్గొన్నారు..

స్వయం ఉపాధి దిశగా మహిళలకు ప్రత్యేక శిక్షణలు...జిల్లా కలెక్టర్ డా. జి.లక్ష్మీశ..



విజయవాడ, పెన్ పవర్, మే, 09, స్వయం సహాయక సంఘాల మహిళలు రైజ్ కేంద్రం ద్వారా నిర్వహిస్తున్న ప్రత్యేక శిక్షణ కార్యక్రమాలను సద్వినియోగం చేసుకోవాలని కలెక్టర్ డా. జి.లక్ష్మీశ అన్నారు. గొల్లపూడిలోని డిఆర్డీఏ కార్యాలయంలో శనివారం స్వయం సహాయక సంఘాల మహిళలకు నిర్వహిస్తున్న ప్రత్యేక శిక్షణ కార్యక్రమాల్లో భాగంగా పుట్టగొడుగుల పెంపకం, డిజైనింగ్ వస్త్రాలపై అవగాహన కార్యక్రమం నిర్వహించారు. ఈ కార్యక్రమంలో జిల్లా కలెక్టర్ డా. జి.లక్ష్మీశ పాల్గొని మహిళలను ఉద్దేశించి మాట్లాడారు. పుట్టగొడుగుల పెంపకం తక్కువ పెట్టుబడితో అధిక ఆదాయం అందించే ఉత్తమ స్వయం ఉపాధి అవకాశమని తెలిపారు. గ్రామీణ మహిళలు ఇంటి వద్ద నుంచే ఈ సాగును చేపట్టి ఆర్థికంగా స్వావలంబన సాధించవచ్చని పేర్కొన్నారు. ప్రస్తుతం ఆరోగ్యకర ఆహారంపై ప్రజల్లో అవగాహన పెరుగుతున్న నేపథ్యంలో పుట్టగొడుగులకు మార్కెట్లో మరింత డిమాండ్

ఉందని చెప్పారు. స్వయం సహాయక సంఘాల మహిళలు సంపాదించే ఉపాధి మార్గాలతో పాటు ఆధునిక వ్యవసాయ ఆధారిత ఉపాధి రంగాలపై దృష్టి సారించాలని సూచించారు. ప్రభుత్వం అందిస్తున్న శిక్షణలు, మార్గదర్శకత్వాన్ని వినియోగించుకొని ఆర్థికంగా ఎదగాలన్నారు. ఈ సందర్భంగా ఆంధ్రప్రెస్మార్ట్ నాగరాజు మహిళలకు పుట్టగొడుగుల పెంపక విధానం, అవసరమైన ముడి పదార్థాలు, నిర్వహణ పద్ధతులు, మార్కెటింగ్ అవకాశాలపై ప్రాక్టికల్ శిక్షణ ఇచ్చారు. తక్కువ స్థలంలో కూడా పుట్టగొడుగుల సాగు చేయవచ్చని, దీని ద్వారా నెలకు మంచి ఆదాయం పొందే అవకాశముందని వివరించారు. శిక్షణ కార్యక్రమాల్లో భాగంగా లలిత్ ట్రీట్ సంస్థకు చెందిన హైమావతి.. డిజైనింగ్ వస్త్రాలపై మహిళలకు శిక్షణ ఇచ్చారు. కార్యక్రమంలో డిఆర్డీఏ ఓపీ ఐఎన్సీ నాంచారరావు తదితరులు పాల్గొన్నారు..

కుంచనపల్లిలో డ్రైనేజీ సమస్యను పరిష్కరించాలి

తాడేపల్లి రూరల్ (గుంటూరు) : పెన్ పవర్, మే, 09, డ్రెస్సు నిర్మాణం లేక, డ్రైనేజీ వ్యవస్థ అస్తవ్యస్తంగా ఉండడంతో ఎం.టి.ఎం.సి పరిధిలోని కుంచనపల్లి గ్రామంలో పరిసరాలలో వాడిన వ్యర్థపు నీరు డ్రైనేజీ వ్యవస్థ సరిగా లేనందున రోడ్లపైకి వచ్చి చేరి దుర్గంధం వెదజల్లుతుందని, డ్రైనేజీ సమస్యను పరిష్కరించాలని, సిపిఎం తాడేపల్లి మండల కార్యదర్శి పద్మ కృష్ణ అన్నారు. శనివారం గ్రామంలోని పలు రహదారులను ఆయన పరిశీలించారు. గ్రామపంచాయతీ గా ఉన్నప్పుడు పంచాయతీ అధికారులు డ్రైనేజీ వ్యవస్థ పై దృష్టి పెట్టి మురుగు బయటకు పంపేందుకు చర్యలు తీసుకునే వారని అన్నారు. మున్సిపల్ కార్పొరేషన్ లో గ్రామాల విలీనం అయిన తరువాత కనీసం ఓల్డింగ్ కూడా చల్లదం లేదని ఆయన విమర్శించారు. రోజూ తరబడి మురుగునీరు రోడ్లపై నిలవ ఉండడంతో, మురుగు దుర్గంధం వెదజల్లుతూ దోహద ఆధికంగా ప్రజలకు నష్టం చేస్తుంది అన్నారు. తక్షణమే మున్సిపల్ కార్పొరేషన్ అధికారులు ప్రజలు జబ్బుల బారిన పడకుండా మురుగునీరును బయటకు పంపేందుకు డ్రెస్సు నిర్మాణం చేపట్టి, ప్రజల ఆరోగ్యాన్ని కాపాడాలని సిపిఎం డిమాండ్ చేస్తుందన్నారు.

చెన్నై షాపింగ్ మాల్ ను ప్రారంభించిన సినీనటి మృణాల్ తాకూర్

కాకినాడ : కాకినాడ నగరంలో ప్రముఖ వస్త్ర వ్యాపార సంస్థ చెన్నై షాపింగ్ మాల్ శనివారం ఘనంగా ప్రారంభమైంది. దీనిని సినీనటి మృణాల్ తాకూర్ ప్రారంభించి షాప్ అంతా తిరిగి సందడి చేశారు. 29వ షోరూంను కాకినాడలో ఏర్పాటు చేయడం పట్ల ఎంతోసంతోషంగా ఉందని యజమానులు తమ అభిప్రాయం వ్యక్తం చేశారు. ఈ సందర్భంగా మృణాల్ తాకూర్ మాట్లాడుతూ ఆంధ్రప్రదేశ్, తెలంగాణ, మహారాష్ట్ర, కర్ణాటక రాష్ట్రాలకు విస్తరించిన చెన్నై షాపింగ్ మాల్ వస్త్ర ప్రపంచం నేడు కాకినాడ గుమ్మంలో కొలువై తీరిందన్నారు. పట్టు ఫ్యాషీ, రెడీమేడ్ ఒకటేమిటి లక్షల డిజైన్లు ఇప్పుడు సరికొత్త హంగులతో మగవల మనసు దోచే కంచి పట్టు చీరల వరకు అన్ని వెర్రిటెలు అందుబాటులోకి ఉన్నాయన్నారు. ఈ కార్యక్రమంలో ఎమ్మెల్యే కర్రి పద్మశ్రీ, వనమాడి ఉమా శంకర్, షాపింగ్ మాల్ నిర్వాహకులు ఎం వెంకటరెడ్డి, కృష్ణ రావు, తదితరులు పాల్గొన్నారు.

జాతీయ సాంకేతిక దినోత్సవం సందర్భంగా యువ ఆవిష్కర్తల మేధో ప్రదర్శన..జిల్లా కలెక్టర్ డా. జి. లక్ష్మీశ..

విజయవాడ, పెన్ పవర్, మే, 09, ఈ నెల 11న జాతీయ సాంకేతిక దినోత్సవం (నేషనల్ టెక్నాలజీ డే) సందర్భంగా విజయవాడ, ఎన్కేపాడులోని రతన్ టాటా ఇన్నోవేషన్ హబ్ (ఆర్టిబిహెచ్)లో స్టార్టప్ ఎక్స్పో నిర్వహించనున్నట్లు జిల్లా కలెక్టర్ డా. జి.లక్ష్మీశ తెలిపారు. ఈ మేరకు ఆయన శనివారం ఓ ప్రకటనలో తెలిపారు. యువ పారిశ్రామికవేత్తలు, వినుత్తు ఆలోచనలతో ముందుకు వస్తున్న స్టార్టప్లకు ప్రోత్సాహం అందించేందుకు ఈ ఎక్స్పోను నిర్వహిస్తున్నట్లు ఆయన పేర్కొన్నారు. విజయవాడ జోన్ పరిధిలోని అన్ని స్టార్టప్లు ఈ ఎక్స్పోలో పాల్గొనవచ్చని తెలిపారు. స్టార్టప్లకు ప్రత్యేక స్టాబ్లతో వారి ఆవిష్కరణలు, సాంకేతిక పరిజ్ఞానం, వ్యాపార సమాచారాలను ప్రదర్శించే అవకాశం కల్పిస్తున్నట్లు చెప్పారు. ఇన్నోవేషన్స్ ప్రోత్సాహం ఉద్దేశంతో ఉత్తమ స్టార్టప్లకు నగదు బహుమతులు కూడా అందజేయనున్నట్లు వెల్లడించారు. మొదటి బహుమతి -- రూ. 30,000, ద్వితీయ బహుమతి -- రూ. 20,000, మూడో బహుమతి -- రూ. 15,000 ఉంటుందని పేర్కొన్నారు. సాంకేతిక రంగంలో ప్రతిభ కనబరుస్తున్న యువత, స్టార్టప్ వ్యవస్థాపకులు ఈ అవకాశాన్ని వినియోగించుకోవాలన్నారు. కార్యక్రమం పూర్తి వివరాల కోసం:



9154970454 లో సంప్రదించవచ్చని కలెక్టర్ లక్ష్మీశ సూచించారు..

తొలిసారి బాయిల్డ్ రైస్ కొనుగోలుకు అనుమతి రైతులను అన్ని విధాలా ఆదుకుంటాన్నాం...మంత్రి నాదెండ్ల మనోహర్..




విజయవాడ, పెన్ పవర్, మే, 09, రాష్ట్ర వ్యాప్తంగా రైతాంగ ప్రయోజనం కోసం కేంద్ర ప్రభుత్వం మొదటి సారి బాయిల్డ్ రైస్ కొనుగోలుకు అనుమతి ఇచ్చింది. దీని ద్వారా రాష్ట్రంలో వేలాది మంది రైతులకు మేలు జరుగుతుంది అని రాష్ట్ర ఆహార పౌరసరఫరాల శాఖ మంత్రి నాదెండ్ల మనోహర్ స్పష్టం చేశారు. ఈ ఏడాది రబీలో సుమారు 2 లక్షల మెట్రిక్ టన్నుల బాయిల్డ్ రైస్ ను తీసుకుంటామని చెప్పారు. రబీ ధాన్యం సేకరణ క్షేత్రస్థాయిలో జరుగుతున్న తీరును పరిశీలించేందుకు శనివారం ఎన్టీఆర్ జిల్లాలోని రామవరప్పాడు పంచాయతీ సహకార పరపతి సంఘం లిమిటెడ్ కార్యాలయం, గొల్లపూడి ఆర్ఎస్ కే కేంద్రాలను మంత్రి పర్యటించి సందర్శించారు. అక్కడ ధాన్యం సంపాదించే తేమ శాతం పరిశీలించే విధానాన్ని స్వయంగా పరిశీలించారు. అనంతరం రైతులతో మచ్చటించారు. క్షేత్రస్థాయిలో ఎదురవుతున్న సమస్యలను, ఇబ్బందులను అడిగి తెలుసుకున్నారు. ఈ సందర్భంగా ధాన్యం అమ్మిన తర్వాత 30 నిమిషాల నుంచి 17 గంటల వ్యవధిలోనే నగదు తమ బ్యాంకు ఖాతాల్లో జమ అవుతుందని రైతులు మంత్రి ఎదుట సంతోషం వ్యక్తం చేశారు. ఇక్కడ క్షేత్రస్థాయిలో కొన్ని సమస్యలు గుర్తించారు. తేమ శాతం ఎక్కువగా ఉండడం, గోతాలకు రంధ్రాలు ఉండడం గురించారు. రైతులకు ఇబ్బందులు లేకుండా నకాలంలో లారీలు, గోతాలు అందుబాటులో ఉంచాలని అధికారులను ఆదేశించారు. ధాన్యంలో తేమ శాతం తనిఖీ యంత్రాలు పూర్తిగా బ్లుటాత్ తో మాత్రమే వాడాలని సూచించారు. రైతులకు ప్రభుత్వం అందగా ఉంటుందని భరోసా ఇచ్చారు. రైతులు చెప్పిన సమస్యలు అక్కడే నోట్ చేసుకుని, ముస్తాభాద్, కొండూరు ఆర్ఎస్ కేంద్రాలకు ఫోన్ చేసి సాయంత్రం లేపు సమస్యలను పరిష్కరించాలని ఆదేశించారు. ఈ సందర్భంగా మీడియాతో నాదెండ్ల మనోహర్ మాట్లాడుతూ..

ఉంటున్నారు. ఎక్కడ ఏ సమస్య వచ్చినా వెంటనే పరిష్కరించేలా యంత్రాంగం పనిచేస్తోంది. దీనిని ఎప్పటికప్పుడు ప్రధాన కార్యాలయం నుంచి పర్యవేక్షించేందుకు ప్రత్యేక బృందం పనిచేస్తుంది. ఈ ఏడాది సేకరణ లో రికార్డు. ఈ ఏడాది ధాన్యం సేకరణలో పౌర సరఫరాల శాఖ కొత్త రికార్డు సృష్టించనుంది. రైతులకు వచ్చిన అధిక దిగుబడులను పౌరసరఫరాల శాఖ ఒక ప్రత్యేక ప్రణాళిక ప్రకారం సేకరించాలని నిర్ణయం తీసుకుంది. ఊహించని విధంగా ఈ ఏడాది 70 లక్షల మెట్రిక్ టన్నుల ధాన్యం కొనుగోలు చేసేందుకు రబీలో ప్రణాళిక వేసుకున్నాము. దీనిని కచ్చితంగా పూర్తి చేస్తాం. ఇప్పటికే అన్ని జిల్లాల్లో ధాన్యం సేకరణ వేగవంతం చేస్తాం. దానికి తగినట్లుగానే ఎప్పటికప్పుడు రైతులకు ధాన్యం అమ్మిన డబ్బులను చెల్లిస్తున్నాం. ఎక్కడ ఏ ఇబ్బంది రాకుండా ముందుకు వెళ్తున్నాం.

కేంద్ర ప్రభుత్వం సహకారంతో కక్షకాలంలో రైతులను ఆదుకోవాలనే తలంపుతో బాయిల్డ్ రైస్ 2 లక్షల మెట్రిక్ టన్నులు ఈ ఏడాది కొనుగోలు చేసేందుకు వెనులుబాటు కల్పించాం. ఎన్టీఆర్ జిల్లాలో గత ఏడాది 50 వేల మెట్రిక్ టన్నుల ధాన్యం సేకరణై, ఈ సంవత్సరం 80 వేల మెట్రిక్ టన్నుల సేకరణ ఇప్పటికే పూర్తి అయ్యింది. 60 శాతం మైగ అదనంగా తీసుకున్నాము. ఈ రబీ సీజన్లో ఇప్పటివరకు రూ.4,410 కోట్ల ధాన్యం సామ్య రైతుల ఖాతాల్లో వేసాం. 94 శాతం నగదు 24 గంటల లోపు రైతుల బ్యాంకు ఖాతాల్లో జమ చేసిన ఘనత మా కుటుంబ ప్రభుత్వానికే దక్కతుంది. గోతాల సమస్య, లారీల విషయంలో సమస్యలు మా దృష్టికి వచ్చిన వెంటనే పరిష్కరిస్తున్నాం. ఇప్పటి వరకు 17.46 లక్షల మెట్రిక్ టన్నుల ధాన్యం సేకరించాం. దీన్ని మరింత వేగవంతం చేస్తాం. ఇతర జిల్లాల నుంచి మిల్లర్ల వచ్చి ధాన్యం సేకరణ చేస్తే బాగుంటుందని రైతులు కోరారు. పరిశీలన చేసి సోమవారం నాటికి నిర్ణయం తీసుకుంటాం అన్నారు. కార్యక్రమం లో పౌరసరఫరాల సంస్థ ఎండ్ డిప్యూటీ, ఎన్టీఆర్ జిల్లా జాయింట్ కలెక్టర్ ఇలక్కియ , ఇతర అధికారులు పాల్గొన్నారు.

పల్నాడు కలెక్టర్ కృతకా శుక్లాకు రాష్ట్ర స్ట్రాయిల్ రెండో ర్యాంకు

నరసరావుపేట, పెన్ పవర్ మే 09: పల్నాడు జిల్లా కలెక్టర్ కృతకా శుక్లా పరిపాలనలో మరోసారి తమ ప్రతిభను చాటుకున్నారు. రాష్ట్రవ్యాప్తంగా ఫైర్ క్రియరెస్ట్ ఆమె రెండో ర్యాంకును సాధించడం విశేషంగా నిలిచింది. మార్చి 11 నుండి మే 5 వరకు జరిగిన పనితీరు విశేషణలో, ఒక ఫైల్స్ క్రియర్ చేయడానికి సగటున 7.65 గంటల సమయం తీసుకుని ఆమె ఈ స్థానం దక్కించుకున్నారు. ఇదే సమయంలో నెల్లూరు జిల్లా కలెక్టర్ హిమాన్లు శుక్లా 4.59 గంటల సగటుతో మొదటి స్థానాన్ని సాధించారు. భార్యాభర్తల ఈ ఇద్దరు ఐఎస్ అధికారులు పరిపాలనలో తమదైన ముద్ర వేస్తూ, వేగవంతమైన నిర్ణయాలు మరియు పారదర్శకతకు ప్రాధాన్యత ఇస్తున్నారు. ప్రజల సమస్యల పరిష్కారంలో చురుకైన చర్యలు తీసుకోవడం, వినుత్తు కార్యక్రమాలకు శ్రీకారం చుట్టడం ద్వారా మంచి పాలనకు మార్గదర్శకులుగా నిలుస్తున్నారు. ఫైర్



క్రియరెస్ట్ లో టాప్ స్థానాలు సాధించడం ద్వారా సమర్థవంతమైన పరిపాలనకు నిదర్శనంగా నిలిచిన ఈ ఇద్దరు కలెక్టర్లకు ప్రజల నుంచి అభినందనలు వెల్లువెత్తుతున్నాయి.